



**QORTI TAL-MAGISTRATI (MALTA)**

**MAGISTRAT DR.  
SILVIO MELI**

Seduta tas-26 ta' Ottubru, 2010

Avviz Numru. 462/2005

**Fibermar Company Limited  
(C-5962)**

**vs**

**Christian Camilleri**

**Il-Qorti;**

Rat l-avviz promotur datat il-5 t' Awwissu tas-sena 2005, ipprezentat quddiem din il-qorti diversament preseduta li permezz tieghu s-socjeta` attrici sejhet lill-intimat quddiem din il-qorti sabiex jghid ghaliex m' ghandux ikun ikkundannat:

1. Illi jhallas lis-socjeta` attrici s-somma ta' tlett elef u tnejn u tmenin Lira Maltin, (Lm3,082.00), dovuti mill-

Kopja Informali ta' Sentenza

intimat bhala l-bilanc tal-prezz ta' diversi prodotti lilu mibjughin u kkonsenjati mill-istess socjeta` rikorrenti;

2. Illi jhallas lis-socjeta` rikorrenti s-somma ulterjuri ta' hames mija u tletin Lira Maltin, (Lm530.00), dovuti minnu bhala l-valur ta' numru ta' prodotti lilu kkonsenjati mis-socjeta` rikorrenti, fiz-zmien illi kien qed jiggestixxi n-negozju tieghu gewwa hanut bl-isem "Fibremer Gozo" fi Triq Borg Olivier, Victoria, Ghawdex, izda li naqas li jirritorna u jrodd lura lill-istess socjeta` rikorrenti wara li ttermina l-gestjoni tal-istess imsemmi negozju;

3. Bl-ispejjez, u bl-imghaxijiet kummercjali b' effett mit-28 ta' Gunju, 1994, sad-data tal-pagament effettiv kontra l-intimat ngunt ghas-subizzjoni;

Rat in-nota tal-eccezzjonijiet datata l-24 t' Ottubru tas-sena 2005, li permezz taghha l-intimat Camilleri eccepixxa s-segwenti:

1. Il-preskrizzjoni ta' tmintax –il xahar kontemplata fl-artikolu 2148 tal-Kodici Civili;

2. Il-preskrizzjoni ta' sentejn kontemplata fl-artikolu 2149 tal-Kodici Civili;

Rat ix-xhieda prodotta quddiem din il-qorti diversament preseduta;

Ezaminat id-dokumenti esebiti;

Rat l-affidafidijiet prodotti wkoll quddiem l-istess qorti diversament preseduta;

Rat is-sentenza datata l-4 ta' Frar tas-sena 2009, li permezz taghha l-qorti diversament preseduta, fejn ghar-ragunijiet hemm espresso, laqghet l-eccezzjoni kwinkwennali sollevata mill-intimat u rrespingiet il-kumplament tal-eccezzjonijiet tal-istess intimat flimkien anke, mat-talbiet fil-mertu tas-socjeta` rikorrenti;

Kopja Informali ta' Sentenza

Rat is-sentenza tal-Qorti ta' l-Appell datata t-12 ta' Gunju, tas-sena 2009, fejn ghar-ragunijiet hemm espressi laqghet l-appell interpost, irrevokat is-sentenza appellata u irrimandat l-atti lura lill-ewwel qorti ghall-ezami u definizzjoni minnha tat-talba tas-socjeta` rikorrenti fl-ambitu tal-provi in atti;

Rat il-verbal tal-qorti tal-Magistrati diversament preseduta datat l-10 ta' Marzu tas-sena 2010, li permezz tieghu, ghar-raguni hemm indikata, l-Magistrat hemm sedenti astjena milli jiehu konjizzjoni ulterjuri tal-kaz;

Rat in-nota t' assenjazzjoni tal-kawza data s-16 ta' Marzu tas-sena 2010, li permezz taghha din il-procedura giet assenjata lill-Magistrat sedenti;

Rat il-verbal tar-rapprezentanti legali tal-partijiet datat il-5 ta' Meju tas-sena 2010, li permezz tieghu konguntivament informaw lill-qorti li m' ghandhom l-ebda oggezzjoni li x-xhieda mismugha minn din il-qorti diversament preseduta u d-dokumenti kollha esebiti jitqiesu daqs li kieku gew mismugha u pprezentati quddiem din il-qorti kif issa preseduta;

Rat il-verbal, ukoll datat il-5 ta' Meju tas-sena 2010, li permezz tieghu l-istess rapprezentanti legali talbu li t-trattazzjoni legali ssir permezz ta' sottomissjonijiet skritti;

Rat id-digriet taghha tal-istess data indikata fil-paragrafu precedenti li permezz tieghu laqghet it-talba *de quo* u ikkoncediet termini adegwati ghall-istess skop;

Rat in-noti ta' sottomissjonijiet rispettivi pprezentati mir-rapprezentanti legali tal-partijiet;

Ikkunsidrat;

Illi l-vertenza *in dizamina* li hi issa limitata ghall-meritu taghha, tista` tigi sintetikament kompilata bil-mod segwenti:

1. Illi stante li certu Mario Bugeja kien wera x-xewqa li jarma "*showroom*" bil-prodotti tas-socjeta`

rikorrenti, il-partijiet dahlu f' relazzjoni kummercjali bejniethom;

2. Illi bi ftehim bejn il-partijiet jirrizulta li s-socjeta` rikorrenti bdit tforni lill-dan Bugeja bil-prodotti taghha fuq bazi ta' "*konsenja*" u bi prezz bl-ingrossa biex dan jinghata l-opportunita` jarma x-"*showroom*" tieghu;

3. Illi jirrizulta li flimkien mal-imsemmi Bugeja kien hemm certu Emanuel Debono u Chris Camilleri, fejn tal-ewwel qatt ma iffigura fir-relazzjonijiet mas-socjeta` rikorrenti, u tal-ahhar kien jeffettwa l-pagamenti dovuti minn Bugeja lis-socjeta` rikorrenti u jghinu fejn mehtieg;

4. Illi s-socjeta` rikorrenti ssostni li l-imsemmi Camilleri, (l-intimat odjern), kien beda jiehu hsieb in-negozju *in dizamina* ghalkemm r-rapprezentant tas-socjeta` rikorrenti jsostni li n-negozju involut xorta kien ghadu jsir mal-ismemmi Bugeja;

5. Illi jirrizulta li f' xi mument dawn Bugeja u Camilleri iffinazzaw xi arrangamenti bejniethom izda zammew lis-socjeta` rikorrenti fid-dlam fir-rigward;

6. Illi dan finalment spicca biex iddizorjenta lis-socjeta` rikorrenti stante li spiccat ma kienitx taf ma min kellha aktar tinnegozja u *molto piu`*, min kien il-persuna li effettivament kienet f' relazzjoni guridika maghha;

7. Illi rizultat ta' proceduri legali introdotti kontra l-imsemmi Bugeja irrizulta li r-relazzjoni guridika kienet moghddija lill-intimat Camilleri, u dan, ghall-insaputa tas-socjeta` rikorrenti;

8. Illi jirrizulta li kagun tal-proceduri fuq indikati l-intimat odjern "kien baqghalu xi pendenzi" mas-socjeta` rikorrenti odjerna;

9. Illi skont rezokont tar-rapprezentant tas-socjeta` rikorrenti a fol. 23 *et sequitur* tal-process, s-socjeta` rikorrenti qed titlob l-ammont indikat fir-rikors promotur mill-intimat;

Ikkunsidrat:

Illi l-posizzjoni tal-intimat tista` tigi sintetikament kompilata bil-mod segwenti:

1. Illi flimkien ma siehbu Manuel Debono l-intimat Camilleri kien involut f' negozju mas-socjeta` rikorrenti;
2. Illi f' laqgha li huma kellhom mar-rapprezentant tas-socjeta` rikorrenti jirrizulta affermat li n-negozju kien ser jigi effettwat biss bejn is-socjeta` rikorrenti u l-intimat odjern;
3. Illi r-relazzjoni bejn il-partijiet bidet tigi mhaddna kif pattwit u kull tant zmien, wara li l-intimat kien jigi hekk mitlub, kien jaffettwa l-pagament mitlub;
4. Illi lejn l-ahhar tal-1993 informa lill-kumpaniji nvoluti li kien ser jitermina r-relazzjoni tieghu mas-socjeta` rikorrenti;
5. Illi stante li ma kienx hemm qbil rigward l-ammont dovut mill-intimat u rigward il-kwantita` ta' merkanzija li kellha tigi ritornata lis-socjeta` rikorrenti, l-partijiet hassru r-relazzjonijiet li kellhom;
6. Illi nonostante li s-socjeta` rikorrenti irredigiet "*statement*" tal-ammont dovut, dan gie mill-ewwel kontestat mill-intimat li stieden lill-kontroparti biex jiddiskuti d-diskrepanzi riskontrati;

Ikkunsidrat:

Illi nonostante l-allegazzjonijiet fuq sintetikament riprodotti s-socjeta` rikorrenti naqset, anke f' dan l-istadju, li telenka bi precizjoni l-ammont lilha allegatament dovut mill-intimat u anke` naqset li telenka bi precizjoni l-merkanzija involuta fir-rigward;

Kopja Informali ta' Sentenza

Illi kull ma jirrizulta hu xhieda konfuzjonarja pprezentata permezz ta' affidavidijiet u kwantita` ta' proceduri li ma jitfgħu l-ebda dawl fuq il-vertenza vera *in dizamina*;

Ghaldaqstant, stante li s-socjeta` rikorrenti ma pprovatx il-kaz tagħha skont il-ligi, takkolji r-risposta tal-intimat Camilleri u konsegwentement tirrespingi t-talbiet tal-istess socjeta` rikorrenti, bl-ispejjez.

**< Sentenza Finali >**

-----TMIEM-----